

بزرگ پینشنرز کی بڑی مشکل حل اب انگوٹھ کے نشان کے بغیر گھر بیٹھ تصدیق ممکن

اسلام آباد (لیبر نیوز ویب ڈیسک) حکومت پاکستان اور نادرا نے معمر اور بیمار پینشنرز کے لیے بائیو میٹرک تصدیق کا عمل انتہائی آسان بنا دیا۔

اب وہ تمام بزرگ شہری جو بڑھاپے یا بیماری کے باعث بینک جانے سے قاصر ہیں یا جن کی انگلیوں کے نشانات مٹ جانے کی وجہ سے بائیو میٹرک مشین پر تصدیق نہیں ہو پاتی، وہ اپنے گھر بیٹھ پینشن کا عمل مکمل کر سکیں گے۔

اس سہولت کے تحت پینشنرز نادرا کی موبائل ایپ پاک آئی ڈی کے ذریعے اپنے چہرے کی شناخت کر کے بائیو میٹرک تصدیق کر سکتے ہیں۔

اس جدید طریقہ سے نہ صرف بینکوں میں لمبی لائنوں سے نجات ملے گی بلکہ انگوٹھا نہ لگنے کی وجہ سے پینشن رک جانے کا رعبہ بھی ختم ہو جائے گا۔

حکام کے مطابق یہ اقدام ایجیٹل پاکستان وژن کے تحت بزرگ شہریوں کو عزت اور سہولت فراہم کرنے کے لیے اٹھایا گیا ہے۔